



அனைத்துத் துறைகளிலும் இளைஞர்கள் வேலைவாய்ப்பு பெற இளம் தலைமுறைக்காகக் கொண்டுவரப்பட்ட 'நான் முதல்வன்' திட்டம்!

மாணவர்களுக்கு மாதம் ரூ.7,500 ஊக்கத்தொகை வழங்கும் திட்டத்தைத் தொடங்கி வைத்து - அமைச்சர் உதயநிதி ஸ்டாலின் உரை!

சென்னை, அக்.16- 'நான் முதல்வன்' போட்டித் தேர்வு பிரிவு'ன் மூலம் குடிமைப் பணி தேர்வுக்கு தயாராகும் மாணவர்களுக்கு மாதந்தோறும் ரூ.7,500 ஊக்கத் தொகையாக வழங்கும் அரசின் முற்போக்குத் திட்டத்தை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று சென்னை கலைவாணர் அரங்கத்தில் நடைபெற்ற நிகழ்ச்சியில் தொடங்கி வைத்து உரையாற்றினார்.

அப்போது அவர் பேசியதாவது: "ஒன்றிய அரசின் தேர்வுகளுக்குத் தயாராகி வரும் உங்களை ஊக்கப்படுத்துவதற்கான தமிழ்நாடு அரசின் சார்பாக மாதம் 7,500 ரூபாய் வழங்குகின்ற இந்தச் சிறப்புக்குரிய நிகழ்ச்சியில் பங்கேற்பதில் நான் மிகுந்த மகிழ்ச்சி அடைகின்றேன்.

யூனியன் பள்ளிக் சர்வீஸ் கமிஷன் (யு.பி.எஸ்.சி.), ஸ்டாப் செலக்ஷன் கமிஷன், ரெயில்வே ரெக்ரூட்மென்ட் போர்டு, இந்தியன் பேங்கிங் பார்க் செலக்ஷன் ஆதீய தேர்வுகள் எல் நம்முடைய தமிழ்நாட்டு இளைஞர்கள், இளம்பெண்கள் அதிக அளவில் வெற்றி பெற வேண்டும் என்பதுதான் நம்முடைய திராவிட மாடல் அரசின் எண்ணம்.

முத்தமிழறிஞர் கலைஞர் அவர்கள் பல குடும்பங்களில் முதல் தலைமுறை பட்டதாரிகளை உருவாக்கினார்கள். அதோடு அவர் நிற்கவில்லை. அந்தப் பட்டதாரிகளுக்கு அரசுத் துறையிலோ அல்லது தனியார் துறையிலோ வேலைவாய்ப்பையும் ஏற்படுத்திக் கொடுத்தார்கள்.

திராவிட இயக்க அரசின் இலட்சியம்!

கல்வியாக இருந்தாலும், வேலையாக இருந்தாலும் எல்லோருக்கும் சென்றடைய வேண்டும் என்பதுதான் நம்முடைய திராவிட இயக்க அரசினுடைய இலட்சியம்.

அதற்காகத்தான் தந்தை

பெரியார் அவர்களும், பேரறிஞர் அண்ணா அவர்களும், முத்தமிழறிஞர் டாக்டர் கலைஞர் அவர்களும் பாடுபட்டார்கள். உழைத்தார்கள். அவர்களுடைய பாதையில்தான் இன்றைக்கு நம்முடைய முதலமைச்சர் அவர்களும் செயல்பட்டு வருகின்றார்கள்.

இளைஞர்களுக்கு, மாணவர்களுக்கு வேலைவாய்ப்புக் கான திறனை வளர்க்கவும் அதன் மூலம் அவர்கள் வேலைவாய்ப்புப் பெறுவதற்கும் வழிகாட்டுதல் வழங்குவதற்கும் தொடங்கப்பட்ட மிக முக்கியமான திட்டம்தான் இந்த நான் முதல்வன் திட்டம்.

நமது தமிழ்நாட்டைச் சேர்ந்த இளைஞர்களும், இளம்பெண்களும் அவர் அவருக்குப் பிடித்த துறையில் முதலிடத்தைப் பிடிக்க வேண்டும் என்பதற்காக உருவாக்கப்பட்டிருப்பதுதான் இந்த நான் முதல்வன் திட்டம்.

13 இலட்சம் மாணவர்கள் பயனடைந்துள்ளனர்

இந்தியாவில் எந்த மாநிலமும் செய்யாத இந்தத் திட்டம் இளைஞர்கள் இளம் பெண்களின் வாழ்வில் ஒளியேற்றி வைக்கின்ற ஒரு மகத்தான திட்டமாகத் திகழ்கின்றது. இந்தத் திட்டம் தொடங்கி, ஒரே ஆண்டில் 13 இலட்சம் மாணவர்கள் பயன்பெற்று இருக்கிறார்கள்.

ஒரு இலட்சத்து 50 ஆயிரம் மாணவர்கள் இளைஞர்களுக்கு வேலைவாய்ப்பு கிடைத்திருக்கின்றது. நான் முதல்வன் திட்டம் தனியார் துறை வேலைவாய்ப்புகளுக்கும் மட்டும் உருவாக்கப்பட்ட திட்டமல்ல. அரசுத் துறை உட்பட அனைத்துத் துறைகளிலும் நமது இளம் தலைமுறையினர் வேலைவாய்ப்பு பெற வேண்டும் என்ற நோக்கத்தில்தான் கொண்டு வரப்பட்ட திட்டம் இந்த நான் முதல்வன் திட்டம்.

அதிலும், குறிப்பாக ஒன்றிய அரசுப் பணிகளில் நம்முடைய மாநிலத்தைச் சேர்ந்த இளைஞர்கள் அதிக



அளவில் வரவேண்டும் என்பதற்காக நான் முதல்வன் திட்டத்தின் கீழ் பல்வேறு பணிகளை நம்முடைய திராவிட மாடல் அரசு மேற்கொண்டு வருகின்றது.

ஒன்றிய அரசு நடத்துகின்ற யூனியன் பள்ளிக் சர்வீஸ் கமிஷன், ஸ்டாப் செலக்ஷன் கமிஷன், ரயில்வே ரெக்ரூட்மென்ட் போர்டு, இந்தியன் பேங்கிங் பார்க் செலக்ஷன் போன்ற அரசுப் பணிக்கான போட்டித் தேர்வுகளுக்குச் சிறப்பான பயிற்சி அளிக்க 'நான் முதல்வன் திட்டம்' சார்பில் போட்டித் தேர்வுகள் எனும் தனிப்பிரிவு ஒன்றை இந்த ஆண்டு மார்ச் மாதத்தில் நாம் தொடங்கினோம்.

அரசுப் பணிகளுக்குச் செல்ல வேண்டும் என்ற கனவில் இருக்கும் இலட்சக்கணக்கான இளைஞர்களுடைய கனவை நிஜமாக்குவதுதான் இந்தத் திட்டத்தினுடைய நோக்கம்.

தமிழ்நாட்டில் மிகச்சிறந்த ஆசிரியர்கள்

தமிழ்நாட்டில் பள்ளிக்கல்வியாக இருந்தாலும் சரி, உயர் கல்வியாக இருந்தாலும் சரி, மிகச்சிறந்த ஆசிரியர்கள் இருக்கிறார்கள். சிறந்த பாடத் திட்டமும் இருக்கின்றது. மிகச்சிறந்த உட்கட்ட அமைப்பும் வசதிகளும் இருக்கின்றன.

தேசியக் கல்வி நிறுவனத்தின் தரநிரலையப் பட்டியலில் முதலில் உள்ள

100 கல்வி நிறுவனங்களில் 18 நிறுவனங்கள் தமிழ்நாட்டில் தான் இருக்கின்றன. ஆனால், இத்தனை வசதிகள் இருந்தும் கடந்த சில ஆண்டு களாக யு.பி.எஸ்.சி போன்ற ஒன்றிய அரசு நடத்தும் தேர்வுகளில், தமிழ்நாட்டைச் சேர்ந்த மாணவர்கள் தேர்ச்சி பெற்று செல்வது மிகவும் குறைவாக இருக்கின்றது. இது நமக்கு மிகுந்த வருத்தத்தையும் அளிக்கின்றது.

இதற்கு முன்பெல்லாம் ஒன்றிய அரசினுடைய குடிமைப் பணித் தேர்வில் வெற்றி பெற்று யு.பி.எஸ்.சி காலி பணியிடங்களில் சேர்ந்தவர்களில் பத்து சதவிகிதத்திற்கும் மேல் தமிழ்நாட்டு இளைஞர்கள் இருந்தார்கள்.

ஆனால், 2016 ஆம் ஆண்டுக்குப் பிறகு அது குறைய ஆரம்பித்து விட்டது. 10 சதவிகிதம் இருந்தது. இப்பொழுது 5 சதவிகிதத்திற்கும் கீழே அதாவது பாதிவாகக் குறைந்து இருக்கின்றது. இந்த நிலை தொடர்ந்தால், இன்னும் சில ஆண்டுகளுக்குப் பிறகு ஒன்றியத்திலும் மாநிலத்திலும் அரசு உயர் பதவியில் தமிழர்களே இல்லாத நிலை ஏற்பட்டு விடும்.

அப்படி ஒரு நிலை வந்து விடக்கூடாது என்பதற்காகத்தான் நான் முதல் திட்டத்தில் போட்டித் தேர்வுகளுக்கென ஒரு பிரிவு உருவாக்கப்பட்டது.

அப்படி ஒரு பிரிவைத் தொடங்கினால் மட்டும் போதாது. அதைச் சிறப்பாகச் செயல்படுத்த வேண்டும் என்பதற்காகத்தான் கடந்த நிதிநிலை அறிக்கையில் ஒரு கோடி ரூபாய் நிதியும் நம்முடைய முதலமைச்சர் ஒதுக்கித் தந்தார்கள்.

மாணவர்களுக்கு ரூ.25 ஆயிரம் ஊக்கத்தொகை

தமிழ்நாட்டைச் சேர்ந்த யு.பி.எஸ்.சி முதல்நிலைத் தேர்வில் தேர்ச்சி பெற்று, யு.பி.எஸ்.சி முதன்மைத் தேர்வுக்கும் தயாராகும் மாணவர்களுக்கு 25 ஆயிரம் ரூபாய் ஊக்கத்தொகையாக வழங்க, 'நான்

முதல்வன்' போட்டித் தேர்வின் பிரிவு மூலம் ஏற்பாடு செய்யப்பட்டது.

இதன் மூலம் இந்த ஆண்டு 435 மாணவர்கள் பயனடைந்திருக்கிறார்கள். அதுமட்டுமில்லாமல் இத்திட்டத்தின் மூலம் தகுதிவாய்ந்த ஆயிரம் மாணவர்கள் மதிப்பீட்டுத் தேர்வின் மூலம் தேர்ந்தெடுக்கப்பட்டு அவர்கள் ஒவ்வொருவருக்கும் யு.பி.எஸ்.சி முதல்நிலைத் தேர்வுக்குத் தயாராகுவதற்காக மாதம், மாதம் ரூ.7,500 உதவித்தொகை வழங்க நடவடிக்கை எடுக்கப்பட்டுள்ளது.

இந்த உதவித் தொகை 10 மாதங்களுக்கு வழங்கப்படும். இந்தத் தேர்வில் ஊம்புதாயிரம் மாணவர்கள் பங்கேற்றனர். அதில் சிறந்த முறையில் துக் களையும், பாராட்டுகளையும் நான் தெரிவித்துக் கொள்கின்றேன்.

இந்த ஊக்கத்தொகையானது குடிமைப்பணித் தேர்வுக்குத் தயாராகி வரும் மாணவர்கள் உங்களுடைய பொருளாதாரச் சுமையை நீக்கும், உங்களுடைய வேறு எந்தக் கவலையும் இல்லாமல் படிப்பில் மட்டும் கவனம் செலுத்த வேண்டும் என்ற சிந்தனையோடு இந்தத் திட்டம் உருவாக்கப்பட்டுள்ளது.

நீங்கள் ஒவ்வொருவரும் தேர்வில் வெற்றிபெற வேண்டும். இந்தியர்கள் வளர்ச்சியில்தான் இருக்கின்றது. அப்படி மாநிலங்கள் வளர வேண்டுமென்றால் அதற்கு அரசியல்வாதிகள் எங்களை மட்டுமல்ல, எதிர்கால அதிகாரிகள் உங்களுடைய பங்களிப்பும் மிக மிக முக்கியம்.

செலவுகளுக்குப் பயந்தோ, ஏழ்மை நிலைமை காரணமாகவோ தமிழ்நாட்டு இளைஞர்கள் தங்களது ஈ.ஏ.எஸ், ஈ.பி.எஸ் கனவுகளைத் தியாகம் செய்து விடக்கூடாது.

மாணவர்கள் வெற்றியடைய வாழ்த்துக்கள்!

அதைக் கருத்தில் கொண்டுதான்

இந்தத் திட்டத்தை நம்முடைய முதலமைச்சர் அவர்கள் தொடங்கி இருக்கிறார்கள்.

இந்தத் திட்டத்தைப் பயன்படுத்தி, நீங்கள் ஒவ்வொருவரும் வெற்றியடைய வேண்டும் என்று நான் கேட்டுக் கொள்கின்றேன். உங்களை இந்த அரசு வெறும் போட்டித் தேர்வாளராக மட்டும் பார்க்கவில்லை. நாளைய ஈ.ஏ.எஸ், ஈ.பி.எஸ், வாங்கிப் பணி அதிகாரிகளாக உங்களை யெல்லாம் இந்த அரசு பார்க்கின்றது.

நீங்கள் ஒவ்வொருவரும் நாளை ஒரு நல்ல நிலைக்கு வர வேண்டும். அரசுப் பணிக்குச் செல்ல வேண்டும். இதனால், உங்கள் குடும்பமும் மகிழ்ச்சி அடையும். உங்களுடைய குடும்பங்கள் மட்டுமல்ல, தமிழ்நாட்டில் உள்ள அத்தனை குடும்பங்களையும் தன் குடும்பமாக நினைக்கின்ற நம்முடைய முதலமைச்சர் அவர்களும் மகிழ்ச்சி அடைவார் என்று தெரிவித்துக் கொள்கின்றேன்.

இத்துறையின் அமைச்சராக மட்டுமின்றி, ஒரு சகோதரனாக நான் என்றும் உங்களுக்குத் துணை நிற்பேன். இந்த அரசும் உங்களுக்குத் துணை நிற்கும். உதவித்தொகை பெற்றுள்ள உங்கள் அனைவருக்கும் என்னுடைய வாழ்த்துக்களைத் தெரிவித்து வாழ்ப்புக்கு நன்றி கூறி விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த நிகழ்ச்சியில் அமைச்சர் சேகர்பாபு, நாடாளுமன்ற உறுப்பினர் தயாநிதிமாறன், மேயர் பிரியா, அண்ணா மோலன்மைப் பணியாளர் கல்லூரியின் இயக்குநர் கூடுதல் தலைமைச் செயலாளர் விக்ரம் கபூர் ஈ.ஏ.எஸ், சிறப்புத்திட்ட செயலாக்கத் துறையினுடைய செயலாளர் மருத்துவர் தாரேஷ் அகமத் ஈ.ஏ.எஸ், திறன் மேம்பாட்டுக் கழகத்தினுடைய நிர்வாக இயக்குநர் இன்னைசன் திவ்யா ஈ.ஏ.எஸ், உட்பட பலர் கலந்து கொண்டனர்.

நான் முதல்வன் போட்டித் தேர்வு பிரிவு

UPSC முதல் நிலை தேர்வுகளுக்கான ஊக்கத்தொகை வழங்கும் விழா

— தலைமை —

திரு. உதயநிதி ஸ்டாலின் அவர்கள்

மாண்புமிகு இளைஞர் நலன், விளையாட்டு மேம்பாட்டு மற்றும் சிறப்புத் திட்டச் செயலாக்கத் துறை அமைச்சர்

சென்னை, கலைவாணர் அரங்கில் இன்று முன்தினம் (14.10.2023) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் "நான் முதல்வன்" போட்டித் தேர்வுப் பிரிவின் கீழ் முதல் நிலை குடிமைப் பணிகளுக்கான தேர்வில் (UPSC) கலந்து கொள்ளும் 1,000 மாணவ, மாணவியர்களுக்கு ஊக்கத்தொகைக்கான காசோலைகளை வழங்கினார். இதில் இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் தயாநிதி மாறன், கூடுதல் தலைமைச் செயலாளர் / அண்ணா நிர்வாக பணியாளர் கல்லூரி இயக்குநர் விக்ரம் கபூர், சிறப்புத் திட்ட செயலாக்கத் துறை செயலாளர் தரேஷ் அகமது, தமிழ்நாடு திறன் மேம்பாட்டுக் கழக மேலாண்மை இயக்குநர் திருமதி இன்னைசன் திவ்யா, மற்றும் அரசு உயர் அலுவலர்கள் ஆகியோர் கலந்து கொண்டனர்.

சென்னை, கலைவாணர் அரங்கில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் "நான் முதல்வன்" போட்டித் தேர்வுப் பிரிவின் கீழ் முதல் நிலை குடிமைப் பணிகளுக்கான தேர்வில் (UPSC) கலந்து கொள்ளும் 1,000 மாணவ, மாணவியர்களுக்கு ஊக்கத்தொகைக்கான காசோலைகளை வழங்கினார். இதில் இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் திரு தயாநிதி மாறன், கூடுதல் தலைமைச் செயலாளர் / அண்ணா நிர்வாக பணியாளர் கல்லூரி இயக்குநர் விக்ரம் கபூர், சிறப்புத் திட்ட செயலாக்கத் துறை செயலாளர் தரேஷ் அகமது, தமிழ்நாடு திறன் மேம்பாட்டுக் கழக மேலாண்மை இயக்குநர் திருமதி இன்னைசன் திவ்யா, மற்றும் அரசு உயர் அலுவலர்கள் ஆகியோர் கலந்து கொண்டனர்.

கழகத் தலைவர், தமிழ்நாடு முதலமைச்சர் அவர்களின் அறிவுறுத்தலின் படி, முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு விக்ரவாணம் கார்யா பொறியியல் கல்லூரியில் விழுப்புரம் தெற்கு மாவட்ட பொறியாளர் அணி சார்பில் மாபெரும் பேச்சுப்போட்டி மாவட்டச் செயலாளர் நா.புகழேந்தி எம்.எல்.ஏ. தலைமையில் நடைபெற்றது. உயர்கல்வித் துறை அமைச்சர் முனைவர் க.பொன்முடி வாழ்த்துரை வழங்கி துவக்கி வைத்தார். மேலும் வெற்றி பெற்றவர்களுக்கு பரிசுத்தொகை, கேடயம் மற்றும் சான்றிதழ்களை வழங்கினார். பொறியாளர் அணி மாவட்ட அமைப்பாளர் புகழ். செல்வகுமார் புகழேந்தி வர வேற்புரையாற்றினார். இதில் மாவட்ட துணை அமைப்பாளர்கள் கிருஷ்ணமூர்த்தி, ஸ்டாலின், செந்தில்குமார், ஆனந்தகுமார், பிரசாத், ரீகன் ராஜ் ஆகியோர் முன்னிலை வகித்தனர். அம்மா திருமதி.விசாலாட்சி பொன்முடி, சட்டமன்ற உறுப்பினர் இரா.இலட்சுமணன், மாநில பொறியாளர் அணி தலைவர் துரை.கி.சுவாமிநாதன், நடுவர்கள் கயத்தூர் ஆசிரியர் குமார கிருஷ்ணன், ஆசிரியர் சஞ்சீவிராயன், மாவட்ட ஊராட்சி குழு துணைத் தலைவர் மு. தங்கம், மாவட்ட துணைச் செயலாளர்கள் டி.என். முருகன், தயா இளந்திரையன் உள்ளிட்ட ஒன்றிய, நகர, பேரூர் கழக நிர்வாகிகள், உள்ளாட்சி பிரதிநிதிகள் பலர் கலந்து கொண்டனர். பொறியாளர் அணி தலைவர் சுரேஷ் நன்றியுரையாற்றினார்.

நாகை மாவட்டம் நாகை துறைமுகத்தில் இருந்து இலங்கை காங்கேசன்துறைக்கு 40 ஆண்டுகளுக்கு பின் தமிழ்நாடு முதலமைச்சர் மு.க.ஸ்டாலின் முயற்சியால் கப்பல் (படகு) போக்குவரத்து தொடங்கியது. விழாவில் நெடுஞ்சாலை, கப்பல் போக்குவரத்துத் துறை அமைச்சர் எ.வ.வேலு பேசினார். உடன் சட்டத்துறை அமைச்சர் எஸ்.குப்புசி, ஒன்றிய துறைமுகங்கள், கப்பல் போக்குவரத்து மற்றும் நீர்வழிகள் துணை அமைச்சர் சர்பாணந்தாசோனாவால், நாகை நாடாளுமன்ற உறுப்பினர் எம்.செல்வராஜ் மற்றும் அரசு துறை அதிகாரிகள் உள்ளனர்.